

നിർമ്മിക്കുന്നതിനുള്ള നടപടികൾ സ്വീകരിച്ചിട്ടുണ്ട്. കൊടുങ്ങല്ലൂരിൽ അബ്ദുൽറഹ്മാൻ സാഹിബിന്റെ പേരിൽ മ്യൂസിയം നിർമ്മിച്ചിട്ടുണ്ട്. പി.എ.സയ്യദ് മുഹമ്മദിന്റെ സ്മാരകമായി കമ്മ്യൂണിറ്റി സെന്റർ നിർമ്മാണ ഘട്ടത്തിലാണ് ആലപ്പുഴയിൽ പുനപ്രവയലാർ സമരവുമായി ബന്ധപ്പെടുത്തി ലേബർ മ്യൂസിയവും, മഹാത്മാഗാന്ധി മ്യൂസിയവും, നോർട്ടൻ മ്യൂസിയവും നിർമ്മാണ ഘട്ടത്തിലാണ്. കേരളവുമായി വാണിജ്യ ബന്ധം പുലർത്തിയിരുന്ന 32 രാജ്യങ്ങളെ ബന്ധപ്പെടുത്തി ഒരു സ്പെസ് റൂട്ട് പ്രോജക്ട്, മുസിരിസ് പ്രോജക്ട്സ് ലിമിറ്റഡ് വിഭാവനം ചെയ്യുന്നുണ്ട്. അതിന്റെ പ്രാഥമിക നടപടികൾ ആരംഭിച്ചു കഴിഞ്ഞു. സ്പെസ് റൂട്ട് പ്രോജക്ട് നിലവിൽ വരുന്നതോടുകൂടി ധാരാളം ടൂറിസ്റ്റുകൾ ഈ പ്രദേശത്ത് എത്തുന്നതിനും അവരുടെ മുന്നിൽ നവോത്ഥാന മൂല്യങ്ങൾ പ്രദർശിപ്പിക്കുന്നതിനും ഈ മ്യൂസിയങ്ങൾ മുഖേന സാധ്യമാകും.

(സി) ഇത്തരം കേന്ദ്രങ്ങളോടനുബന്ധിച്ച് ക്ലാസ്സിക്കൽ കലകളുടെയും നാടൻ കലാരൂപങ്ങളുടെയും പ്രദർശനങ്ങൾ സംഘടിപ്പിക്കുന്നതിനെക്കുറിച്ച് ആലോചിക്കുമോ?

മുസിരിസ് ഹെറിറ്റേജ് പ്രോജക്ടിൽ ക്ലാസ്സിക്കൽ കലകളുടെയും നാടൻ കലാരൂപങ്ങളുടെയും പ്രദർശനങ്ങൾ നടത്തുന്നതിനുവേണ്ടി കോട്ടപ്പുറത്ത് ആംഫി തിയേറ്ററും, ഗോതുരുത്തിൽ പെർഫോമൻസ് സെന്ററും, പി.എ.സയ്യദ് മുഹമ്മദ് സ്മാരകത്തിലുള്ള ഹാളും, മതിലകം ബംഗ്ലാക്കടവ് കമ്മ്യൂണിറ്റി ഹാളും, പതിനെട്ടരയാളം കമ്മ്യൂണിറ്റി ഹാളും സജ്ജമാക്കിയിട്ടുണ്ട്. കൂടാതെ ചേന്ദമംഗലത്തിലുള്ള ഷോപ്പ് ബിൽഡിംഗ്സ്, പൈതൃക കരകൗശല വിദഗ്ധർക്ക് അവരുടെ ഉൽപ്പന്നങ്ങളുടെ നിർമ്മാണത്തിനും വില്പനയ്ക്കുംവേണ്ടി അനുവദിച്ചിട്ടുള്ളതാണ്. ക്ഷേത്രകലകൾ പ്രോത്സാഹിപ്പിക്കുന്നതിനും പ്രദർശിപ്പിക്കുന്നതിനുവേണ്ടി പാലിയം ഊട്ടുപുരയുടെ പുനരുദ്ധാരണ പ്രവർത്തനങ്ങൾ പൂർത്തിയാക്കിയിട്ടുണ്ട്.

#### മുസിരിസ് പൈതൃക സംരക്ഷണ പദ്ധതി

137(4147) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവാരാമത്ത് വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മുസിരിസ് പൈതൃക സംരക്ഷണ പദ്ധതിയുടെ ഉദ്ദേശലക്ഷ്യങ്ങൾ എന്തെല്ലാമെന്ന് വിശദമാക്കാമോ?

പറവൂർ/കൊടുങ്ങല്ലൂർ മുനിസിപ്പാലിറ്റിയിലെയും അതിന് സമീപത്തുള്ള 11 പഞ്ചായത്തുകളിലെയും പൈതൃക സ്മാരകങ്ങളും സ്ഥലങ്ങളും കണ്ടെത്തി അവ സംരക്ഷിക്കുകയും മ്യൂസിയങ്ങളും മറ്റും നിർമ്മിച്ച് ഈ പ്രദേശം ഒരു പൈതൃക ടൂറിസം കേന്ദ്രമായി വളർത്തിയെടുക്കുകയും ചെയ്യുക എന്നുള്ളതാണ് മുസിരിസ്

പൈതൃക പദ്ധതിയുടെ ലക്ഷ്യം. ഇതുമൂലം പ്രദേശവാസികളുടെ തൊഴിൽ സാധ്യത വർദ്ധിപ്പിക്കുന്നതിനും വിദ്യാർത്ഥികൾക്ക് പൈതൃകത്തെ സംബന്ധിച്ച് അറിവ് പകരുന്നതിനും ഈ പദ്ധതി ലക്ഷ്യമിടുന്നു.

(ബി) ഇന്ത്യയിലെ ഏറ്റവും പുരാതനമായതും പോർച്ചുഗീസുകാർ നിർമ്മിച്ചതുമായ വൈപ്പിൻ നിയോജകമണ്ഡലത്തിലെ പള്ളിപ്പുറം കോട്ടയും കഴുപ്പിള്ളി ഗ്രാമപഞ്ചായത്തിലെ ഡച്ചുകാരുടെ ആസ്ഥാനമന്ദിരമായ കെട്ടിടവും പുരാതനമായ അമ്പലങ്ങളും പള്ളികളും മുസിരിസ് പൈതൃക സംരക്ഷണ പദ്ധതിയിൽ ഉൾപ്പെടുത്തി നവീകരിക്കാനും പദ്ധതിയുടെ ഭാഗമാക്കാനും നടപടികൾ സ്വീകരിക്കുമോ;

(സി) എങ്കിൽ ഇതുസംബന്ധിച്ച് സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമെന്ന് വിശദമാക്കാമോ?

(ബി&സി) മുസിരിസ് പൈതൃക പദ്ധതിയിൽ വൈപ്പിൻ നിയോജക മണ്ഡലത്തിലെ പള്ളിപ്പുറം പഞ്ചായത്ത് ഉൾപ്പെടുത്തിയിട്ടുണ്ട്. കഴുപ്പിള്ളി പഞ്ചായത്ത് ഉൾപ്പെടുത്തിയിട്ടില്ല. ആയത് പരിശോധിക്കാവുന്നതാണ്. പള്ളിപ്പുറം പഞ്ചായത്തിൽ മുസിരിസ് മഞ്ഞുമാതാ പള്ളിയിലും പള്ളിപ്പുറം കോട്ടയുടെ മുമ്പിലും ഓരോ ടോയ്ലെറ്റ് കോംപ്ലക്സ് പണി കഴിപ്പിച്ചിട്ടുണ്ട്. കോട്ടയുടെ മതിൽകെട്ടിന് പുറത്ത് പണികഴിപ്പിച്ചിട്ടുള്ള ജെട്ടിയോടനുബന്ധിച്ച് ലാൻഡ് സ്കേപ്പിംഗ് നടത്തുന്നതിന് നടപടി സ്വീകരിച്ചുവരുന്നു. സഹോദരൻ അയ്യപ്പൻ സ്റ്റാരകത്തിൽ അദ്ദേഹത്തിന്റെ വീട് പുനരുദ്ധരിക്കുകയും ലാൻഡ് സ്കേപ്പിംഗ് നടത്തുകയും ചെയ്തു. സഹോദരൻ അയ്യപ്പൻ സ്റ്റാരകത്തിന് മുമ്പിലായി ഒരു ബോട്ട്ജെട്ടി സ്ഥാപിച്ചു. സഹോദരൻ അയ്യപ്പൻ ഓഡിറ്റോറിയവും നവീകരിച്ചു. ഓഫീസ് കെട്ടിടത്തിൽ മുകളിലെ നിലകളിൽ സഹോദരൻ അയ്യപ്പൻ മ്യൂസിയം സ്ഥാപിച്ചു. മിശ്രഭോജനത്തിന്റെ സ്റ്റാരകത്തിനായി 3 സെന്റ് സ്ഥലം തുണ്ടിടപറമ്പിൽ പൊന്നും വിലകൊടുത്ത് ഏറ്റെടുക്കുന്നതിനുള്ള നടപടികൾ അന്തിമ ഘട്ടത്തിലാണ്. ചെറായി ശ്രീവരാഹം ക്ഷേത്രം, പദ്ധതിയിൽ ഉൾപ്പെടുത്തിയിട്ടുണ്ടെങ്കിലും ക്ഷേത്ര ഭാരവാഹികളിൽനിന്ന് കൺസെന്റ് ലഭിക്കാൻ താമസിക്കുന്നതിനാൽ കൺസർവേഷൻ നടപടികൾ ആരംഭിക്കാൻ കഴിഞ്ഞിട്ടില്ല. ബന്ധപ്പെട്ട വകുപ്പുകളിൽനിന്നും അനുവാദം ലഭിക്കുകയാണെങ്കിൽ പള്ളിപ്പുറത്ത് പോലീസ് ഡിപ്പാർട്ട്മെന്റിന്റെ കൈവശത്തിലുള്ള ഒഴിഞ്ഞുകിടക്കുന്ന സ്ഥലത്ത് ഒരു ഇന്റർപ്രറ്റേഷൻ സെന്ററും/പോലീസ് മ്യൂസിയവും മുന്നമ്പം ബീച്ചിൽ വികസന പ്രവർത്തനങ്ങൾ, മഞ്ഞുമാതാപള്ളി മുതൽ പള്ളിപ്പുറം കോട്ടവരെ പുഴയരികിൽകൂടി ഒരു നടപ്പാത എന്നിവ നടപ്പാക്കുന്നകാര്യം പരിഗണിക്കാവുന്നതാണ്.